



### ಸಾಲ ಮಿತಿ ನಿಯಮಗಳ ಉಲ್ಲಂಘಿಸಿಲ್ಲ, ರಾಜ್ಯದ ಜಿಡಿಪಿ ದೇಶಕ್ಕಿಂತ ಮೇಲು: ಸಿಎಂ ಸಿದ್ದರಾಮಯ್ಯ

ಬಾಗಲಕೋಟೆ: ಸರ್ಕಾರವು ಕೈಗೊಂಡಿರುವ ಸಾಲಗಳು ಸಂಪೂರ್ಣವಾಗಿ ಬಜೆಟ್ ಮಿತಿಗಳೊಳಗೆ ಇದ್ದು, ಯಾವುದೇ ನಿಯಮ ಉಲ್ಲಂಘನೆ ನಡೆದಿಲ್ಲ ಎಂದು ಮುಖ್ಯಮಂತ್ರಿ ಸಿದ್ದರಾಮಯ್ಯ ಅವರು ಹೇಳಿದ್ದಾರೆ.

ರಾಜ್ಯ ಸರ್ಕಾರ ಸಾಲ ಮಿತಿ ನಿಯಮಗಳನ್ನು ಉಲ್ಲಂಘಿಸಿದೆ ಎಂಬ ಬಿಜೆಪಿಯ ಆರೋಪಗಳಿಗೆ ತಿರುಗೇಟು ನೀಡಿದ ಮುಖ್ಯಮಂತ್ರಿ ಸಿದ್ದರಾಮಯ್ಯ 2002ರ ಹಣಕಾಸು ಜವಾಬ್ದಾರಿ ಮತ್ತು ಬಜೆಟ್ ನಿರ್ವಹಣಾ ಕಾಯ್ದೆ (ಈಬಿಒಎಂಐ) ಪ್ರಕಾರ ರಾಜ್ಯ ಸರ್ಕಾರವು ಒಟ್ಟು ಜಿಡಿಪಿಯ 3% ವರೆಗೆ ಮಾತ್ರ ಸಾಲ ಪಡೆಯಲು ಅವಕಾಶವಿದೆ. "ನಮ್ಮ ಬಜೆಟ್ ಈ ಮಿತಿಯೊಳಗೇ ಇದೆ. ಕಾಂಗ್ರೆಸ್ ಸರ್ಕಾರ ಯಾವತ್ತೂ ನಿಯಮ ಉಲ್ಲಂಘಿಸಿಲ್ಲ. ಆದರೆ, ಬಿಜೆಪಿ ನಾಯಕರು ಬಜೆಟ್ ಓದಿಲ್ಲ ಅಥವಾ ಅವರಿಗೆ ನಿಯಮಗಳ ಅರಿವು ಅವರಿಗಿಲ್ಲ, ಹೀಗಾಗಿಯೇ ಆಧಾರರಹಿತ ಆರೋಪಗಳನ್ನು ಮಾಡುತ್ತಿದ್ದಾರೆ ಎಂದು ಕಿಡಿಹಾಕಿದರು.

ರಾಜ್ಯದ ಸಾಲ ಮಿತಿಯನ್ನು ರಾಜ್ಯ ಸರ್ಕಾರವೇ ನಿಗದಿ ಮಾಡುವುದಿಲ್ಲ, ಅದು



ಕೇಂದ್ರ ಸರ್ಕಾರದ ನಿಯಮಗಳ ಪ್ರಕಾರ ನಿಗದಿಯಾಗುತ್ತದೆ ಎಂದು ಹೇಳಿದರು. ಇದೇ ವೇಳೆ, ರಾಜ್ಯದ ಆರ್ಥಿಕ ಬೆಳವಣಿಗೆ ಬಗ್ಗೆ ಮಾತನಾಡಿದ ಮುಖ್ಯಮಂತ್ರಿಗಳು, ಕರ್ನಾಟಕದ ಜಿಡಿಪಿ ಬೆಳವಣಿಗೆ ದೇಶದ ಮಟ್ಟಕ್ಕಿಂತ ಉತ್ತಮವಾಗಿದೆ. "ಭಾರತದ ಜಿಡಿಪಿ 7.14% ಇದ್ದರೆ, ಕರ್ನಾಟಕದದು 8.1% ಇದೆ. ಈಗ ಯಾರದು ಹೆಚ್ಚು ಎಂದು ಬಿಜೆಪಿ ತೀರ್ಮಾನಿಸಲಿ ಎಂದು ಸವಾಲು ಹಾಕಿದರು.

ಹಾಗೆಯೇ, ದೇಶದ ಸಾಲದ

ವಿಚಾರವನ್ನೂ ಉಲ್ಲೇಖಿಸಿದ ಅವರು, 2014ರೊಳಗೆ ದೇಶದ ಒಟ್ಟು ಸಾಲ ಸುಮಾರು 754 ಲಕ್ಷ ಕೋಟಿ ಇತ್ತು. ಆದರೆ, 2014 ನಂತರ ಪ್ರಧಾನಿ ಮೋದಿ ಅವರ ನೇತೃತ್ವದಲ್ಲಿ ಅದು ರೂ.165 ಲಕ್ಷ ಕೋಟಿವರೆಗೆ ಏರಿಕೆಯಾಗಿದೆ ಎಂದು ಆರೋಪಿಸಿದರು.

ಅನ್ನಭಾಗ್ಯ ಯೋಜನೆ ಕುರಿತು ಬಿಜೆಪಿ ಮಾಡುತ್ತಿರುವ ಆರೋಪಗಳನ್ನೂ ಇದೇ ವೇಳೆ ಮುಖ್ಯಮಂತ್ರಿಗಳು ತಳ್ಳಿಹಾಕಿದರು. ಉಚಿತ ಅಕ್ಕಿ ಯೋಜನೆಯನ್ನು ಮೋದಿ ಸರ್ಕಾರ ಆರಂಭಿಸಿಲ್ಲ. ಇದು

ಹಿಂದಿನ ಯುಪಿಎ ಸರ್ಕಾರದ ಕಾಲದಲ್ಲಿ ಮನವೋಹನ್ ಸಿಂಗ್ ಅವರ ನೇತೃತ್ವದಲ್ಲಿ ಜಾರಿಗೆ ಬಂದ ಆಹಾರ ಭದ್ರತಾ ಕಾಯ್ದೆಯ ಫಲ" ಎಂದು ಹೇಳಿದರು.

ನಾನು ಮೊದಲ ಬಾರಿ ಮುಖ್ಯಮಂತ್ರಿ ಆದಾಗ ಬಡವರಿಗೆ ಸಾರ್ವಜನಿಕ ವಿತರಣಾ ವ್ಯವಸ್ಥೆಯ ಮೂಲಕ 7 ಕೆಜಿ ಅಕ್ಕಿಯನ್ನು ರೂ.1ಕ್ಕೆ ನೀಡುವ ಯೋಜನೆ ಜಾರಿಗೆ ತಂದೆವು. ಆದರೆ ಬಿಜೆಪಿ ಅಧಿಕಾರಕ್ಕೆ ಬಂದ ನಂತರ ಅದನ್ನು 5 ಕೆಜಿಗೆ ಇಳಿಸಿತು ಎಂದು ಆರೋಪಿಸಿದರು. "ಅಕ್ಕಿ ಪ್ರಮಾಣವನ್ನು ಯಾಕೆ ಕಡಿಮೆ ಮಾಡಿದರು ಎಂದು ಜನರಿಗೆ ಬಿಜೆಪಿ ಹೇಳಬೇಕು" ಎಂದರು.

ಕಾಂಗ್ರೆಸ್ ಸರ್ಕಾರ ನೀಡಿದ ಐದು ಗ್ಯಾರಂಟಿಗಳನ್ನು ಸಂಪೂರ್ಣವಾಗಿ ಜಾರಿಗೆ ತಂದಿದ್ದೇವೆ. "ಬಿಜೆಪಿ ಜನರನ್ನು ತಪ್ಪು ದಾರಿಗಳೆತ್ತಿ ಬದಲು ತಮ್ಮ ಸರ್ಕಾರದ ಸಾಧನೆಗಳನ್ನು ಹೇಳಬೇಕು. ಅವರು ಎಷ್ಟು ಜನನಾಪಣಾ ಭರವಸೆಗಳನ್ನು ಈಡೇರಿಸಿದ್ದಾರೆ ಎಂಬುದನ್ನು ಸ್ಪಷ್ಟಪಡಿಸಲಿ ಎಂದು ಸವಾಲು ಹಾಕಿದರು.

### ಹಿಂದುಳಿದ ವರ್ಗಗಳ ಅನುದಾನ ಕಡಿತ: ಸಿದ್ದರಾಮಯ್ಯ ವಿರುದ್ಧ ಆಶೋಕ್ ಕಿಡಿ

ಬೆಂಗಳೂರು: ಹಿಂದುಳಿದ ವರ್ಗಗಳ ಅಭಿವೃದ್ಧಿಗೆ ಮೀಸಲಾದ ಅನುದಾನವನ್ನು ಕಡಿತಗೊಳಿಸಲಾಗಿದ್ದು, ಎಸ್‌ಸಿ/ಎಸ್‌ಟಿ ಅನುದಾನವನ್ನು ಕಲ್ಯಾಣ ನಿಧಿಯನ್ನು ಬೇರೆ ಉದ್ದೇಶಗಳಿಗೆ ತಿರುಗಿಸಲಾಗಿದೆ ಎಂದು ಸರ್ಕಾರದ ವಿರುದ್ಧ ವಿರೋಧ ಪಕ್ಷದ ನಾಯಕ ಆರ್.ಆಶೋಕ್ ಅವರು ಗಂಭೀರ ಆರೋಪಗಳನ್ನು ಮಾಡಿದ್ದಾರೆ.

ಸುದ್ದಿಗಾರರೊಂದಿಗೆ ಮಾತನಾಡಿದ ಅವರು, ಮಾಜಿ ಮುಖ್ಯಮಂತ್ರಿ ಬಸವರಾಜ ಬೊಮ್ಮಾಯಿ ಅವರ ಆಡಳಿತಾವಧಿಯಲ್ಲಿ ಹಿಂದುಳಿದ ವರ್ಗಗಳ ಮಂಡಳಿಗಳು ಮತ್ತು ನಿಗಮಗಳಿಗೆ ರೂ.1,699 ಕೋಟಿ ಅನುದಾನ ನೀಡಲಾಗಿತ್ತು. ಆದರೆ, ಸಿದ್ದರಾಮಯ್ಯ ಸರ್ಕಾರದಲ್ಲಿ ಇದು ರೂ.643 ಕೋಟಿಗೆ ಇಳಿದುಕೊಂಡಿದೆ. ಈಗ ಯಾರನ್ನು ಹಿಂದುಳಿದ ಸಮುದಾಯಗಳ ಪ್ರತಿನಿಧಿ ಎಂದು ಕರೆಯಬೇಕು? ಎಂದು ಪ್ರಶ್ನಿಸಿದ್ದಾರೆ.

ಇದಲ್ಲದೆ, ಸಿದ್ದರಾಮಯ್ಯ ಸರ್ಕಾರವು ಎಸ್‌ಸಿ/ಎಸ್‌ಟಿ ಸಮುದಾಯದ ಜನರ ಅಭಿವೃದ್ಧಿಗೆ ಮೀಸಲಾದ ಸುಮಾರು ರೂ.54,000 ಕೋಟಿಯನ್ನು ಐದು ಗ್ಯಾರಂಟಿ ಯೋಜನೆಗಳಿಗೆ ಬಳಸಿದೆ ಎಂದು ಗಂಭೀರ ಆರೋಪ ಮಾಡಿದರು. ಇದೇ ವೇಳೆ "ಈ ಹಣವನ್ನು



ದುರುಪಯೋಗ ಮಾಡಿಲ್ಲ ಎಂದು ಸಿಎಂ ಸಾರ್ವಜನಿಕವಾಗಿ ಹೇಳಲಿ" ಎಂದೂ ಸವಾಲು ಹಾಕಿದರು.

ಬಿಜೆಪಿ ಪಕ್ಷ ಗ್ಯಾರಂಟಿ ಯೋಜನೆಗಳಿಗೆ ವಿರೋಧಿಯಲ್ಲ. ಆದರೆ, ಅವುಗಳನ್ನು ಸರಿಯಾಗಿ ಜಾರಿಗೆ ತರಲಾಗುತ್ತಿಲ್ಲ ಎಂದು ಟೀಕಿಸಿದರು.

ಗೃಹಲಕ್ಷ್ಮಿ ಯೋಜನೆಯಡಿ ಮಹಿಳೆಯರಿಗೆ ಪ್ರತಿ ತಿಂಗಳು ರೂ.2,000 ನೀಡುವುದಾಗಿ ಘೋಷಿಸಿದ್ದರೂ, ವರ್ಷದಲ್ಲಿ ಕೇವಲ ಆರು ತಿಂಗಳು ಮಾತ್ರ ಹಣ ಜಮೆಯಾಗುತ್ತಿದೆ. "ಉಳಿದ ಹಣ ಎಲ್ಲಿಗೆ ಹೋಗುತ್ತಿದೆ?" ಎಂದು ಪ್ರಶ್ನಿಸಿದರು.

ಇದೇ ವೇಳೆ ರಾಜ್ಯದಲ್ಲಿ ಅಭಿವೃದ್ಧಿ ಕಾರ್ಯಗಳಿಗೆ ಹಣದ ಕೊರತೆ ಉಂಟಾಗಿದೆ ಎಂದು ಹೇಳಿದ ಆಶೋಕ್, ಕಾಂಗ್ರೆಸ್ ಶಾಸಕರೇ ತಮ್ಮ ಕ್ಷೇತ್ರಗಳಿಗೆ ಅನುದಾನ ಸಿಗುತ್ತಿಲ್ಲ ಎಂದು ಬಹಿರಂಗವಾಗಿ ಒಪ್ಪಿಕೊಂಡಿದ್ದಾರೆ ಎಂದು ಹೇಳಿದರು.

### ಅಧ್ಯಕ್ಷ-ಉಪಾಧ್ಯಕ್ಷರ ಆಯ್ಕೆ



ಬೆಳಗಾವಿ ವಾರ್ತೆ ನವಲಗುಂದ: ಪಟ್ಟಣದಲ್ಲಿರುವ ನವಲಗುಂದ ತಾಲೂಕಾ ಪ್ರಾಥಮಿಕ ಶಾಲಾ ಶಿಕ್ಷಕ-ಕಿಯರ ಸಹಕಾರಿ ಪತ್ತಿನ ಸಂಘಕ್ಕೆ ಶನಿವಾರ ನಡೆದ ಚುನಾವಣೆಯಲ್ಲಿ ಅಧ್ಯಕ್ಷರಾಗಿ ಶ್ರೀನಿವಾಸ ಅಮಾತ್ಯಣ್ಣವರ, ಉಪಾಧ್ಯಕ್ಷರಾಗಿ ಸುರೇಶ ಭಜಂತ್ರಿ ತಲಾ 9 ಮತಗಳನ್ನು ಪಡೆಯುವ ಮೂಲಕ ಆಯ್ಕೆಯಾದರು.

ಚುನಾವಣಾಧಿಕಾರಿಯಾಗಿ ಸಹಕಾರಿ ಅಭಿವೃದ್ಧಿ ಅಧಿಕಾರಿಗಳಾದ ಶ್ರೀದೇವಿ ಕುಲಕರ್ಣಿ ಕಾರ್ಯನಿರ್ವಹಿಸಿದರು. ಇದೇ ವೇಳೆ ನೂತನ ಅಧ್ಯಕ್ಷ ಉಪಾಧ್ಯಕ್ಷರನ್ನು ಸನ್ಮಾನಿಸಲಾಯಿತು.

ನಿಕಟಪೂರ್ವ ಅಧ್ಯಕ್ಷ ಗಣೇಶ ಹೊಳೆಯನ್ನವರ, ಬಿ ಕೆ ಹಾಲವರ, ರಾಮಪ್ಪ ಹಳ್ಳಿಕೇರಿ, ಎನ್. ಎನ್. ಹಾಲಿಗೇರಿ, ಎಸ್. ಎಚ್.ಚನ್ನಪ್ಪಗೌಡ, ಪಿ. ಸಿ. ಸೂರಪ್ಪನವರ, ಎಂ. ಎನ್. ವಗ್ಗರ, ಪ್ರಕಾಶಗೌಡ ಪಾಟೀಲ, ವೆಂಕಟೇಶ ಭಜಂತ್ರಿ, ಡಿ.ಡಿ.ಇನಾಮತಿ, ಎಚ್ ಎಂ ನಾಯ್ಕರ, ಸೊಸೈಟಿ ಕಾರ್ಯನಿರ್ವಹಕರಾದ ಈರಣ್ಣ ಬೂದಿಹಾಳ ಇದ್ದರು.

### ಅಖಿಲ ಭಾರತ ವೀರಶೈವ ಲಿಂಗಾಯತ ಮಹಾಸಭಾ ಒಳಪಂಗಡಗಳು ಒಂದಾಗಿ ಹೋಗಬೇಕು: ಶರಣಬಸವ ಗುಡಿಮನಿ

ಬೆಳಗಾವಿ ವಾರ್ತೆ ಲಕ್ಷ್ಮೀಪುರ: ಅಖಿಲ ಭಾರತ ವೀರಶೈವ ಲಿಂಗಾಯತ ಮಹಾಸಭಾ ಒಳಪಂಗಡಗಳು ಒಂದಾಗಿ ಹೋಗಬೇಕು ಎಂದು ಅಖಿಲ ಭಾರತ ವೀರಶೈವ ಲಿಂಗಾಯತ ಮಹಾಸಭಾ ಜಿಲ್ಲಾಧ್ಯಕ್ಷ ಶರಣಬಸವ ಗುಡಿಮನಿ ಹೇಳಿದರು.

ಅವರು ಪಟ್ಟಣದ ಜಗದ್ಗುರು ವೀರಗಂಗಾಧರ ಸಮುದಾಯ ಕಲ್ಯಾಣ ಮಂಟಪದಲ್ಲಿ ತಾಲೂಕು ಅಖಿಲ ಭಾರತ ವೀರಶೈವ ಲಿಂಗಾಯತ ಮಹಾಸಭಾ ಸದಸ್ಯತ್ವ ಅಭಿಯಾನದಲ್ಲಿ ಅಧ್ಯಕ್ಷತೆ ವಹಿಸಿ ಮಾತನಾಡುತ್ತಾ ಅಖಿಲ ಭಾರತ ವೀರಶೈವ ಲಿಂಗಾಯತ ಮಹಾಸಭಾ ಶತಮಾನ ಕಂಡಿದ್ದು ಶ್ರೀ ಹಾನಗಲ ಗುರು ಕುಮಾರೇಶ್ವರ ಸಂಕಲ್ಪದಂತೆ ಅಖಿಲ ಭಾರತ ವೀರಶೈವ ಲಿಂಗಾಯತ ಮಹಾಸಭಾ ಸಮಾಜದ ಪ್ರತಿಯೊಬ್ಬರು

ಒಂದಾಗಿ ಬೇಕೆಂಬುದು ಅವರ ಆಸೆಯಾಗಿತ್ತು. ಆದರೆ ಅಂತ ಭಿನ್ನಾಭಿಪ್ರಾಯಗಳನ್ನು ಮರೆತು ಸಮಾಜ ಕಟ್ಟುವಲ್ಲಿ ಪ್ರತಿಯೊಬ್ಬರು ಶ್ರಮಿಸಬೇಕು. ಸಮಾಜಕ್ಕೆ ತನ್ನದೇ ಆದ ಸುದೀರ್ಘ ಇತಿಹಾಸ ಇದೆ, ಭವ್ಯತೆ ಇದೆ, ಶ್ರೇಷ್ಠತೆಯೂ ಇದೆ ಎಂದು ಹೇಳಿದರು.

ಅಖಿಲ ಭಾರತ ವೀರಶೈವ ಲಿಂಗಾಯತ ಮಹಾಸಭಾ ಜಿಲ್ಲಾ ಸಲಹಾ ಸಮಿತಿ ಸದಸ್ಯ ಚಂದ್ರು ಬಾಳಿಹಳ್ಳಿಮಠ ಮಾತನಾಡಿ ಸದಸ್ಯತ್ವ ಅಭಿಯಾನದಲ್ಲಿ ಪ್ರತಿಯೊಬ್ಬರು ಭಾಗವಹಿಸಬೇಕು ಎನ್ನುವುದೇ ಗೊಂದಲ ಇಲ್ಲ. ಒಗ್ಗೂಡಿಸುವ ಕಾರ್ಯದಲ್ಲಿ ತೊಡಗಿದ್ದೇವೆ.

ಸಮಾಜದ ಎಲ್ಲ ಒಳ ಪಂಗಡಗಳನ್ನು ಒಗ್ಗೂಡಿಸುವುದು ಅತ್ಯಂತ



ಮುಖ್ಯವಾಗಿದ್ದು, ತಾವು ಈ ನಿಟ್ಟಿನಲ್ಲಿ ಪ್ರತಿಯೊಬ್ಬರು ಶ್ರಮಿಸಬೇಕು ಎಂದರು.

ಈ ಸಂದರ್ಭದಲ್ಲಿ ಜಿಲ್ಲಾ ಪ್ರಕಾರ್ಯದರ್ಶಿ ಮುರುಗೇಂದ್ರ ಬಡ್ಡಿ ಉಪಾಧ್ಯಕ್ಷರ ಬಸವರಾಜ ಅಂಗಡಿ, ಖಜಾಂಚಿ ಚನವೀರಪ್ಪ ಹುಣಿಸಿಕಟ್ಟಿ, ನಿರ್ದೇಶಕ ಬಾಪುಜಿ ಪಾಟೀಲ, ಚನ್ನಪ್ಪ ಜಗಲಿ ಪ್ರವೀಣ ಬಾಳಿಕಾಯಿ, ಸುನೀಲ ಮಹಾಂತಶೆಟ್ಟರ, ಮಂಜುನಾಥ ಚಾಕಲಬ್ಬಿ ಶಿವಲಿಂಗಪ್ಪ ಅಣ್ಣಿಗೇರಿ, ಸಂತೋಷ ಜಾವೂರ, ಎಮ್ ಎಸ್ ಹಿರೇಮಠ, ಎಂ ಕೆ ಕಳ್ಳಿ ಮಠ, ಚಿಕ್ಕನಗೌಡರ, ಮಹೇಶ ಹೊಗೆಸೊಪ್ಪಿನ, ಶರಣು ಗೋಡಿ ಉಪಸ್ಥಿತರಿದ್ದರು.

### ಜಾತ್ರೆ ಮಹೋತ್ಸವ



ಬೆಳಗಾವಿ ವಾರ್ತೆ ಹಾನಗಲ್: ಇಲ್ಲಿನ ನವನಗರದ ಚೌಡೇಶ್ವರಿ ಭೂತನಾಥೇಶ್ವರ ಜಾತ್ರೆ ಮಹೋತ್ಸವ ಭಕ್ತರ ಹರ್ಷೋದ್ಧಾರದ ಮಧ್ಯೆ ಸಂಭ್ರಮ, ಸಡಗರದಿಂದ ನೆರವೇರಿತು. ಶಾಸಕ ಶ್ರೀನಿವಾಸ ಮಾನೆ ಭಾಗವಹಿಸಿ, ವಿಶೇಷ ಪೂಜೆ ಸಲ್ಲಿಸಿದರು.

ಪಂಚಗವ್ಯ ಕಲಶ ಪೂಜೆ, ಧರ್ಮ ದ್ವಜಾರೋಹಣ, ಗಂಗಾಪೂಜೆ, ಅಭಿಷೇಕ, ಕಲಾವೃದ್ಧಿ ಹೋಮ ಸೇರಿದಂತೆ ನಾನಾ ಧಾರ್ಮಿಕ ಕಾರ್ಯಕ್ರಮಗಳು ನಡೆದವು. ಪುರಸಭೆ ಮಾಜಿ ಅಧ್ಯಕ್ಷ ಪರಶುರಾಮ ಖಂಡೂನವರ, ಮಾಜಿ ಉಪಾಧ್ಯಕ್ಷ ಮಹೇಶ ಪವಾಡಿ, ಮಾಜಿ ಸದಸ್ಯ ವಿರುಪಾಕ್ಷಪ್ಪ ಕಡಬಗೇರಿ, ಮುಖಂಡರಾದ ಗುರುರಾಜ ನಿಂಗೋಜಿ, ಆದರ್ಶ ಶೆಟ್ಟಿ, ಸುರೇಶ ನಾಗಣ್ಣನವರ, ಸಂತೋಷ ಸುಣಗಾರ, ರಾಜಕುಮಾರ ಶಿರಪಂಥಿ, ಉಮೇಶ ಮಾಳಗಿ, ಸುರೇಶ ಭದ್ರಾವತಿ, ಸೋಮು ವಡ್ಡರ, ನಾಗಪ್ಪ ವಡ್ಡರ, ಲೋಹಿತ್ ಜೋಗಿ, ವಿಶಾಲ ಬಾಬಜಿ, ಜಾಫರ್, ಪರಶುರಾಮ ಹರಿಜನ, ವೆಂಕಟೇಶ ಬೆಟಗೇರಿ, ಶರಣ ಹಾಲಿಗೋಲರ, ಹನುಮಂತ ಅಲೆಮಾರಿ, ಪರಶುರಾಮ ಜೋಗಿ, ಆಕಾಶ ವಡ್ಡರ, ಸುರೇಶ ಭದ್ರಾವತಿ ಇದ್ದರು.

### ರಾಜ್ಯ ಸರ್ಕಾರ ತನಿಖೆ ನಡೆಸಲಿ



ಬೆಳಗಾವಿ ವಾರ್ತೆ ಹುಬ್ಬಳ್ಳಿ: ಹುಬ್ಬಳ್ಳಿಯಲ್ಲಿ ಕೇರಳ ಸ್ಟೋರಿ ಮಾದರಿಯಲ್ಲಿ ನಡೆದ ಲವ್ ಜಿಹಾದ್ ಪ್ರಕರಣದ ವಿಚಾರದಲ್ಲಿ ರಾಜ್ಯ ಗೃಹ ಸಚಿವ ಡಾ. ಜಿ. ಪರಮೇಶ್ವರ್ ಅವರು ತೋರಿಸಿರುವ ಮೌನ ಜನರ ವಿಶ್ವಾಸಕ್ಕೆ ತೀವ್ರ ಧಕ್ಕೆ ಉಂಟುಮಾಡಿದೆ. ರಾಜ್ಯ ಕಾಂಗ್ರೆಸ್ ಸರ್ಕಾರ ಈ ಪ್ರಕರಣವನ್ನು ಗಂಭೀರವಾಗಿ ಪರಿಗಣಿಸಿ ಪಾರದರ್ಶಕ ತನಿಖೆ ನಡೆಸಬೇಕು ಎಂದು ಬಿಜೆಪಿ

ಯುವ ಮುಖಂಡ ವೆಂಕಟೇಶ ಕಾಟವ ಆಗ್ರಹಿಸಿದ್ದಾರೆ.

ಪ್ರಜಾಪ್ರಭುತ್ವ ವ್ಯವಸ್ಥೆಯಲ್ಲಿ ವಹಿಳೆಯರ ಭದ್ರತೆ ಮತ್ತು ನಂಬಿಕೆಯನ್ನು ಕಾಪಾಡುವುದು ಸರ್ಕಾರದ ಮೊದಲ ಕರ್ತವ್ಯ. ಆದರೆ ಇಂತಹ ಸೂಕ್ಷ್ಮ ಹಾಗೂ ಸಂವೇದನಾಶೀಲ ವಿಷಯದ ಬಗ್ಗೆ ಗೃಹ ಸಚಿವರು ಸ್ಪಷ್ಟನೆ ನೀಡದೇ ತೆರಳಿರುವುದು ಸರ್ಕಾರದ ನಿಲುವಿನ ಬಗ್ಗೆ ಗಂಭೀರ ಅನುಮಾನ ಮೂಡಿಸುತ್ತದೆ. ಇದು ಕೇವಲ ಒಂದು ಘಟನೆಯಲ್ಲ, ಸಮಾಜದ ಶಾಂತಿ ಹಾಗೂ ಸಾಮರಸ್ಯಕ್ಕೆ ಸಂಬಂಧಿಸಿದ ವಿಷಯವಾಗಿದೆ ಎಂದು ಅವರು ಹೇಳಿದ್ದಾರೆ.

ಈ ಪ್ರಕರಣದಲ್ಲಿ ಸಮೀರ್ ಮುಲ್ಲಾ ಹಾಗೂ ಆತನ ಸಹಚರರ ಮೇಲೆ ಕಠಿಣ ಕ್ರಮ ಕೈಗೊಂಡು ಜನತೆಗೆ ಸ್ಪಷ್ಟ ಮಾಹಿತಿ ರವಾನಿಸಬೇಕು. ಇಲ್ಲವಾದಲ್ಲಿ ಜನರ ವಿಶ್ವಾಸವನ್ನು ಕಳೆದುಕೊಂಡ ಸರ್ಕಾರಕ್ಕೆ ಜನರೇ ಪಾಠ ಕಲಿಸುವ ದಿನ ದೂರವಿಲ್ಲ ಎಂದು ಕಾಟವ ತೀವ್ರ ಆಕ್ರೋಶ ವ್ಯಕ್ತಪಡಿಸಿದ್ದಾರೆ.

### ಆನ್‌ಲೈನ್ ಮೂಲಕ ಅರ್ಜಿ ಸಲ್ಲಿಸಲು ಅವಕಾಶ

ಗದಗ: ರಾಜ್ಯ ಸರ್ಕಾರದ ವಿವಿಧ ಇಲಾಖೆಗಳ ಸೇವೆಗಳು ಒಂದೇ ಸೂರಿನಡಿ ಒದಗಿಸಲು ಗ್ರಾಮ ಪಂಚಾಯತಿ ಮಟ್ಟದಲ್ಲಿ ಗ್ರಾಮ ಒನ್ ಕೇಂದ್ರಗಳನ್ನು ಸ್ಥಾಪಿಸಲಾಗಿದೆ. ಈ ಮೂಲಕ ಗ್ರಾಮೀಣ ಭಾಗದ ಜನರಿಗೆ ತಮ್ಮ ಸಮೀಪದಲ್ಲಿ ಸರ್ಕಾರದ ಹಲವು ಸೇವೆಗಳು ತಮ್ಮ ಮನೆ ಬಾಗಿಲಿಗೆ ತಲುಪುತ್ತಿವೆ.

ಈ ನಿಟ್ಟಿನಲ್ಲಿ ರಾಜ್ಯ ಸರ್ಕಾರದ ನೂತನ ಯೋಜನೆಗಳನ್ನು ಸೇವಾ ಸಿಂಧು ಪೋರ್ಟಲ್ ಮೂಲಕ ಅನುಷ್ಠಾನಗೊಳಿಸುತ್ತಿದ್ದು ಗದಗ ಜಿಲ್ಲೆಯಲ್ಲಿ ಹೊಸದಾಗಿ ಗ್ರೇಡ್ -1 ಗ್ರಾಮ ಪಂಚಾಯತಿಯಾಗಿ ಮಾರ್ಪಟ್ಟ ಹಲವು ಪಂಚಾಯತಿಗಳಿಗೆ ಹೆಚ್ಚುವರಿಯಾಗಿ ಗ್ರಾಮ ಒನ್ ಕೇಂದ್ರಗಳನ್ನು ತೆರೆಯಲು ಆನ್ ಲೈನ್ ನಲ್ಲಿ ಅರ್ಜಿ ಸಲ್ಲಿಸಲು ಅವಕಾಶ ಕಲ್ಪಿಸಲಾಗಿದೆ.

ಗದಗ ಜಿಲ್ಲೆಯ ಮುಂಡರಗಿ ತಾಲೂಕಿನ ಡಂಬಳ ಗ್ರಾಮ ಪಂಚಾಯತ್ ಹಾಗೂ ಬಿದರಹಳ್ಳಿ ಗ್ರಾಮ ಪಂಚಾಯತ್, ಗಜೇಂದ್ರಗಡ ತಾಲೂಕಿನ ನಿಡಗುಂದಿ ಗ್ರಾಮ ಪಂಚಾಯತ್‌ಗಳಲ್ಲಿ ಗ್ರಾಮ ಒನ್ ಕೇಂದ್ರಗಳನ್ನು ತೆರೆಯಲು ಆನ್ ಲೈನ್ ನಲ್ಲಿ ಅರ್ಜಿ ಆಹ್ವಾನಿಸಲಾಗಿದೆ.

ಆಸಕ್ತಿ ಇರುವ ಅಭ್ಯರ್ಥಿಗಳು ತಮ್ಮ ಅರ್ಜಿಗಳನ್ನು <https://sevasindhueservices.karnataka.gov.in/directApply.do?Serviceld=2631> ಆನ್ ಲೈನ್ ಮೂಲಕ ಮಾತ್ರ ಅರ್ಜಿ ಸಲ್ಲಿಸುವುದು. ಇನ್ನಾವುದೇ ರೀತಿಯಲ್ಲಿ ಸಲ್ಲಿಸುವ ಅರ್ಜಿಗಳನ್ನು ಪರಿಗಣಿಸಲಾಗುವುದಿಲ್ಲವೆಂದು ತಿಳಿಸಿದೆ. ಏಪ್ರಿಲ್ 15 ಅರ್ಜಿ ಸಲ್ಲಿಸಲು ಕೊನೆಯ ದಿನವಾಗಿದೆ ಎಂದು ಗದಗ ಜಿಲ್ಲಾಧಿಕಾರಿಗಳ ಕಾರ್ಯಾಲಯದ ಪ್ರಕಟಣೆ ತಿಳಿಸಿದೆ.



# ಗ್ರಾಮ ಪಂಚಾಯತಿ ವರ್ಷಾಂತ್ಯ ಪ್ರಕ್ರಿಯೆಯಲ್ಲಿ ರಾಜ್ಯಕ್ಕೆ ಮೂಡಲಗಿ ಪ್ರಥಮ

**ಬೆಳಗಾವಿ ವಾರ್ಡ್ ಮೂಡಲಗಿ:** 2025-26ನೇ ಸಾಲಿನ ಗ್ರಾಮ ಪಂಚಾಯತಿಗಳ ವರ್ಷಾಂತ್ಯದ ಪ್ರಕ್ರಿಯೆಯನ್ನು ವರ್ಷದ ಕೊನೆಯ ದಿನದಂದು ಪೂರ್ಣಗೊಳಿಸುವ ಮೂಲಕ ರಾಜ್ಯದಲ್ಲಿ ಮೂಡಲಗಿ ತಾಲೂಕು ಪ್ರಥಮ ಸ್ಥಾನ ಪಡೆದು ಸಾಧನೆ ಮಾಡಿದೆ.

ಮೂಡಲಗಿ ತಾಲೂಕಿನ 20 ಗ್ರಾಮ ಪಂಚಾಯತಿಗಳು ಕೂಡ ವರ್ಷಾಂತ್ಯ ಪ್ರಕ್ರಿಯೆ ಪೂರ್ಣಗೊಳಿಸಿದ್ದು, 15ನೇ ಹಣಕಾಸು ಸ್ಥಳ ಸಂಪನ್ಮೂಲ, ಸಿಬ್ಬಂದಿ ಖಾತೆ, ಇಖಿಅಖಿಫಿಫಿ ಅನುದಾನ ಸೇರಿದಂತೆ ವಿವಿಧ ಅನುದಾನದ ಖಾತೆಗಳ ಖರ್ಚು ವೆಚ್ಚಗಳನ್ನು ಪರಿಶೀಲಿಸಿ ತಂತ್ರಾಂಶ ಕೇಂದ್ರೀಕರಿಸಿ, ಜಿಲ್ಲಾ ಪಂಚಾಯತಿಯಿಂದ ಅನುಮೋದನೆ ಪಡೆದು ರಾಜ್ಯಕ್ಕೆ ಪ್ರಥಮ ಸ್ಥಾನ ಪಡೆದುಕೊಂಡು ಮೂಡಲಗಿ

ನಿರ್ದೇಶಕರು ಮಾರ್ಗದರ್ಶನದಲ್ಲಿ ತಾಲೂಕಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿಗಳ ಕ್ಷೇಮಾಭಿವೃದ್ಧಿ ಸಂಘದ ಅಧ್ಯಕ್ಷ ಸತ್ಯಪ್ಪ ಬಬಲಿ, ಹಾಗೂ ಮಾಸ್ಟರ್ ಟೀನರ್ಗಳ ಫಾದ ಎಸ್.ಬಿ. ತಡಸನವರ ಹಾಗೂ ಯಾದವಾಡ ಪಿಡಿಒ ಗಂಗಾಧರ್ ಮಲ್ಲಾರಿ ಅವರ ತಾಂತ್ರಿಕ ನೆರವಿನೊಂದಿಗೆ ಸಾಧನೆ ಮಾಡಲು ಸಾಧ್ಯವಾಗಿದೆ. 20 ಪಂಚಾಯತಿ ಅಭಿವೃದ್ಧಿ ಅಧಿಕಾರಿಗಳು, ಕಾರ್ಯದರ್ಶಿಗಳು, ಎಸ್ಪಿಎ ಹಾಗೂ ಗ್ರಾಮ ಪಂಚಾಯತಿ ಸಿಬ್ಬಂದಿ ವರ್ಗ ಶ್ರಮಿಸಿದ ತಾಲ್ಲೂಕು ಪಂಚಾಯತಿ ಕಚೇರಿಯ

ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ. ಅದೇ ರೀತಿ ತೆರಿಗೆ ವಸೂಲಾತಿಯಲ್ಲಿ ಬೆಳಗಾವಿ ಜಿಲ್ಲೆಯಲ್ಲಿಯೇ ಮೂಡಲಗಿ ತಾಲೂಕಿನ ಯಾದವಾಡ ಗ್ರಾಮ ಪಂಚಾಯತಿಯೂ 71.86 ಕೋಟಿ . ತೆರಿಗೆ ಸಂಗ್ರಹಿಸುವ ಮೂಲಕ ಜಿಲ್ಲೆಯಲ್ಲಿ ಮೊದಲ ಸ್ಥಾನ ಪಡೆದುಕೊಂಡಿದೆ. ಜೊತೆಗೆ ಮೂಡಲಗಿ ತಾಲೂಕು ಶೇ.113.44 ರಷ್ಟು ತೆರಿಗೆ ವಸೂಲಾತಿ ಸಾಧನೆಯೊಂದಿಗೆ ಎರಡನೇ ಸ್ಥಾನ ಪಡೆದಿದ್ದು, ಮೂಡಲಗಿ ತಾಲೂಕಿನ ಎಲ್ಲ ಗ್ರಾಮ ಪಂಚಾಯತಿಗಳು ಉತ್ತಮ ಸಾಧನೆ ಮಾಡಿವೆ.

“ಮೂಡಲಗಿ ತಾಲೂಕಿನ 20 ಗ್ರಾಮಗಳು ವರ್ಷಾಂತ್ಯ ಪ್ರಕ್ರಿಯೆಯನ್ನು ಪೂರ್ಣಗೊಳಿಸುವ ಮೂಲಕ ರಾಜ್ಯಕ್ಕೆ ಮೊದಲ ಸ್ಥಾನ ಪಡೆದು ಸಾಧನೆ ಮಾಡಿದ್ದು, ಸಾಧನೆಗೆ ಶ್ರಮಿಸಿದ ಎಲ್ಲ ಅಧಿಕಾರಿಗಳು ಮತ್ತು ಸಿಬ್ಬಂದಿಯ ಕಾರ್ಯ ಶ್ಲಾಘನೀಯ.”  
**-ಪ್ರಸನ್ನ ನೇರಲೆಕರ್, ಕಾರ್ಯನಿರ್ವಾಹಕ ಅಧಿಕಾರಿಗಳು, ತಾಲ್ಲೂಕು ಪಂಚಾಯತಿ, ಮೂಡಲಗಿ**

“ರಾಜ್ಯದಲ್ಲಿಯೇ ಮೂಡಲಗಿ ತಾಲ್ಲೂಕು ಪಂಚಾಯತಿಯು ವರ್ಷಾಂತ್ಯ ಪ್ರಕ್ರಿಯೆ ಪೂರ್ಣಗೊಳಿಸುವ ಮೂಲಕ ಪ್ರಥಮ ಸ್ಥಾನ ಪಡೆದಿದೆ. ಅದೇ ರೀತಿ ತೆರಿಗೆ ಸಂಗ್ರಹದಲ್ಲಿಯೂ ಉತ್ತಮ ಸಾಧನೆಗೈದಿದೆ. ಈ ಸಾಧನೆ ಎಲ್ಲ ಅಧಿಕಾರಿಗಳು ಮತ್ತು ಸಿಬ್ಬಂದಿಗೆ ಸಲ್ಲುತ್ತದೆ.”  
**ಸಂಗಮೇಶ ರೊಡ್ಡನವರ, ಸಹಾಯಕ ನಿರ್ದೇಶಕರು, ತಾಲ್ಲೂಕು ಪಂಚಾಯತಿ, ಮೂಡಲಗಿ**

## ಅಕ್ರಮ ಮರಳು ಸಾಗಾಟ: 2 ಟ್ರಾಕ್ಟರ್ ವಶಕ್ಕೆ



ಬೆಳಗಾವಿ ವಾರ್ಡ್ ಲಕ್ಷ್ಮೇಶ್ವರ: ಪೊಲೀಸ್ ರಸ್ತೆಯಲ್ಲಿ ಅಕ್ರಮವಾಗಿ ಮರಳು ತಾಣಾ ವ್ಯಾಪ್ತಿಯ ಅಮರಾಪುರ ಸಾಗಿಸುತ್ತಿದ್ದ ಎರಡು ಟ್ರಾಕ್ಟರ್ ಗಳನ್ನು

ವಶ ಪಡಿಸಿಕೊಂಡು ಪ್ರಕರಣ ದಾಖಲಿಸಲಾಗಿದೆ. ಈ ಕುರಿತು ಪೊಲೀಸ್ ಠಾಣೆಯ ಪ್ರಕಟಣೆಯಲ್ಲಿ ಎರಡು ಟ್ರಾಕ್ಟರ್‌ಗಳಲ್ಲಿ 1 ಕ್ಯೂಬಿಕ್ ಮರಳು ಅಕ್ರಮವಾಗಿ ಯಾವುದೇ ಪಾಸ್ ಪರ್ಮಿಟ್ ಇಲ್ಲದ ಸಾಗಿಸಲಾಗುತ್ತಿತ್ತು. ಪಿ ಎ ಸ್ ಐ ನಾಗರಾಜ ಗಡದ ಪ್ರಕರಣ ದಾಖಲಿಸಿಕೊಂಡು ಎರಡು ಟ್ರಾಕ್ಟರ್‌ಗಳನ್ನು ಮಾಲು ಸಹಿತ ಜಪ್ತಿ ಮಾಡಿ ಕ್ರಮ ಕೈಗೊಳ್ಳಲು ಗಣಿ ಮತ್ತು ಭೂ ವಿಜ್ಞಾನ ಇಲಾಖೆಗೆ ಹಸ್ತಾಂತರಿಸಿದ್ದಾರೆ.

## ಕೊಪ್ಪಳ ನಗರಸಭೆ ನಗರದಲ್ಲಿ, ನಿವೇಶನ ಮತ್ತು ವಸತಿ ರಹಿತರ ಗೋಳು ಕೇಳುವವರಿಲ್ಲ!

**ಬೆಳಗಾವಿ ವಾರ್ಡ್ ಕೊಪ್ಪಳ :** ನಗರದಲ್ಲಿ ಸುಮಾರು ವರ್ಷಗಳಿಂದಲೂ, ನಿವೇಶನ ರಹಿತರ ಸಂಖ್ಯೆ ಹೆಚ್ಚುತ್ತಿದ್ದು, ನಗರದಲ್ಲಿನ ಆಶ್ರಯ ಕಾಲೋನಿಗಳೇ ಈ ನಿರಾಶ್ರಿತರ ಬಾಡಿಗೆ ತಾಣಗಳಾಗಿವೆ. ಈ ನಿಟ್ಟಿನಲ್ಲಿ ನಗರದ 3ನೇ ವಾರ್ಡಿನ ಕುವೆಂಪು ನಗರದಲ್ಲಿ, ಸರಿ ಸುಮಾರು 250,000 ರಿಂದ 300 ಕುಟುಂಬಗಳ ಸ್ಥಿತಿ ಬಾಡಿಗೆ ಕಟ್ಟಲು ಆಗದೆ ದುಡಿದು ಬದುಕಲು ಅವರು ಗೋಳು ಹೇಳ ತೀರದಾಗಿದೆ. ಬಡ ಕುಟುಂಬಗಳಿಗೆ ದಿನ ನಿತ್ಯದ ಕೆಲಸವು ಇಲ್ಲದೆ ಮನೆಯಲ್ಲಿನ ಮಕ್ಕಳ ವ್ಯಾಸಾಂಗ, ಆಸ್ಪತ್ರೆ ಖರ್ಚು ಇನ್ನಿತರೇ ಕುಟುಂಬ ನಿರ್ವಹಣೆಗಾಗಿ ಮೈಕ್ರೋ ಪೈನಾನ್ಸನ ಪೈನಾನ್ಸ್ ಗಳೇ ಇವರಿಗೆ ಆಧಾರವಾಗಿವೆ. ಇಷ್ಟಾದರೂ ಇವರ ಗೋಳು ನಗರಸಭೆ ಅಧಿಕಾರಿಗಳಾಗಲಿ, ಜಿಲ್ಲಾ ಕಾರಿಗಳಾಗಲಿ ಜನಪ್ರತಿನಿಧಿಗಳಾಗಲಿ ಕೇಳದೇ ಇರುವುದು ದುರದೃಷ್ಟಕರ ಸಂಗತಿಯಾಗಿದೆ. ಒಂದು ಕಡೆ ವಾಯು ಮಾಲಿನ್ಯದ ಧೂಳು ಇನ್ನೊಂದೆಡೆ ಬದುಕಿನ ಚಿಂತೆ, ಬಾಡಿಗೆ ಮನೆ ವಾಸ ಹೀಗೆ ಇದ್ದಲ್ಲದರ ಮಧ್ಯೆ ವಾರ ಬಂತೇದರೆ ಪೈನಾನ್ಸ್ ವಾರದ ಕಂತು, ಹದಿನೈದು ನೂರರಿಂದ ಎರಡು ಸಾವಿರ ಹೊಂದಿಸಲು ಪರದಾಡುವಂತಾಗಿದೆ. ಇಲ್ಲಿನ ಜನರು ಉಳ್ಳವರ ಮನೆಯಲ್ಲಿ ಕಸ ಮುಸುರೆ ಇದು ತಾಯಂದಿರ ಕೆಲಸ ಆದರೆ, ಪುರುಷರು ಆಟೋ ಚಾಲನೆ, ಬಿಲ್ಡಿಂಗ್ ಕೆಲಸ, ಕಟ್ಟಡ ಕಾರ್ಮಿಕ, ಪೆಂಟರ್, ವೈರಿಂಗ್, ವೆಲ್ಡಿಂಗ್ ಈ ರೀತಿ ಕೂಲಿ ಕಾರ್ಮಿಕರ ಬದುಕು ಇಂತಹ ಸನ್ನಿವೇಶದಲ್ಲಿ ಹತ್ತಿಪತ್ತು ಲಕ್ಷ ಕಟ್ಟಿ ನಿವೇಶನ ಕೊಳ್ಳುವುದು ಅಸಾಧ್ಯವಾದ



ನಿಂತಿರೋದು ತ್ವರಿತ ಗತಿಯಲ್ಲಿ ಪೂರ್ಣಗೊಂಡು ಹಕ್ಕು ಪತ್ರ ಹಂಚಿಕೆ ಆಗಬೇಕು, ಮತ್ತು ಕುವೆಂಪುನಗರದಲ್ಲಿ ಈಗಾಗಲೇ ತೆರವು ಗೊಳಿಸಿರುವ ಶೆಡ್ಡಿನ ಪ್ರಕಾರ, ಸರ್ವೆ ಮತ್ತು ಸಮೀಕ್ಷೆ ಮಾಡಿ ಗುರುತಿಸಲಾಗಿರುವ ಜಾಗೆಯನ್ನು ಆ ಫಲಾನುಭವಿಗಳ ಹೆಸರಿಗೆ ನೋಂದಾವಣೆ ಮಾಡಿ ಅಧಿಕೃತ ದಾಖಲೆಗಳನ್ನು ಕೊಡಬೇಕು ಎಂದು ಆಗ್ರಹಿಸಿದ್ದಾರೆ. ಇದಾವುದು ಮಾಡದೇ ಇದ್ದ ಪಕ್ಷದಲ್ಲಿ, ಇದೇ ಏಪ್ರಿಲ್ 20.4. 2026 ರಂದು ಹೋರಾಟ ಪ್ರಾರಂಭವಾದ ಕುವೆಂಪು ನಗರದಲ್ಲಿ, ಬಸ್ ನಿಲ್ದಾಣದಲ್ಲಿ ಅನಿರ್ದಿಷ್ಟ ಧರಣಿ ಪ್ರಾರಂಭ ಮಾಡಲಾಗುವುದು. ಅದು ಒಂದು ಹಂತದ ನಿವೇಶನ ರಹಿತರ ಅಧಿಕೃತ ಅವರವರ ಹೆಸರಿಗೆ ದಾಖಲೆಗಳು ಸಿಗುವವರೆಗೂ ಹೋರಾಟ ನಿಲ್ಲುವುದಿಲ್ಲ ಎಂದು ಈ ಮೂಲಕ ಜನ ಪ್ರತಿನಿಧಿಗಳಿಗೆ, ಜಿಲ್ಲಾಧಿಕಾರಿಗಳಿಗೆ, ನಗರಸಭೆ ಆಯುಕ್ತರು ಹಾಗೂ ಸಂಬಂಧ ಪಟ್ಟ ಎಲ್ಲಾ ಅಧಿಕಾರಿಗಳ ಗಮನಕ್ಕೆ ತರುವ ಪ್ರಾಮಾಣಿಕ ಪ್ರಯತ್ನ, ನಮ್ಮ ವಸತಿ ನಿರಾಶ್ರಿತ ಹೋರಾಟ ಸಮಿತಿ ವರಾಡಿಕೊಳ್ಳುತ್ತಿದೆ ಎಂದು ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ.

“ಬಡ ನಿರಾಶ್ರಿತ ಕುಟುಂಬಗಳು ಈ ಹಿಂದೆ 15ರ ನವೆಂಬರ್ 2023 ರಲ್ಲಿ ವಸತಿ ನಿರಾಶ್ರಿತ ಹೋರಾಟ ಸಮಿತಿಯ ವತಿಯಿಂದ, ದಿ.ಆನಂದ ಭಂಡಾರಿಯವರ ಆಶ್ರಯ ಮತ್ತು ಕನಸಿನಂತೆ ಇಲ್ಲಿಯ ಜನರ ಗೋಳನ್ನು ನೋಡಿ ಅಲ್ಲಮ ಪ್ರಭು ಬೆಟದೂರು, ಬಸವರಾಜ್ ಶೀಲವಂತರ, ಡಿ. ಎಚ್ ಪೂಜಾರ, ಮಹಾಂತೇಶ ಕೊತಬಾಳ ಇವರೆಲ್ಲರ ನೇತೃತ್ವದಲ್ಲಿ ಅಂದು ಪ್ರಾರಂಭವಾದ ಹೋರಾಟ ಸುಮಾರು 28 ದಿನಗಳ ವರೆಗೆ ನಡೆದ ಹೋರಾಟದಲ್ಲಿ ಶಾಸಕರು ಆಗಮಿಸಿ 3 ತಿಂಗಳಲ್ಲಿ ಸರಿ ಪಡಿಸುತ್ತೇನೆ ಎನ್ನುವ ಭರವಸೆಯೊಂದಿಗೆ ತಾತ್ಕಾಲಿಕವಾಗಿ ಹೋರಾಟ ಹಿಂಪಡೆಯಲಾಯಿತು. ಆದರೆ ಈಗ ಮೂರು ವರ್ಷ ಗತಿಸಿದರೂ ಮೂರು ಜನ ಆಯುಕ್ತರು ಬದಲಾದರೂ ನಮ್ಮ ನಿವೇಶನದ ಕನಸು ಈಡೇರಲಿಲ್ಲ ಬದಲಾಗಿ ಉಳ್ಳವರಿಗೇನೇ ಅನಧಿಕೃತ ವಾಗಿ ನಿವೇಶನ ಮನೆಗಳು ಆಗುತ್ತಿವೆ.”  
**ಸಂಜಯ್ ದಾಸ್ ಕೌಜಗೇರಿ ಸಾಮಾಜಿಕ ಹೋರಾಟಗಾರ.**

# ಅಂತರ್ ರಾಜ್ಯ ದ್ವಿಚಕ್ರವಾಹನ ಕಳ್ಳರ ಬಂಧನ : 18.30 ಮೌಲ್ಯದ 27 ಬೈಕ್‌ಗಳು ವಶಕ್ಕೆ



**ಬೆಳಗಾವಿ/ಸಂಕೇಶ್ವರ :** ದ್ವಿಚಕ್ರವಾಹನಗಳನ್ನು ಕದಿಯುತ್ತಿದ್ದ ಇಬ್ಬರು ಖದೀಮರನ್ನು ಬಂಧಿಸಿರುವ ಸಂಕೇಶ್ವರ ಪೊಲೀಸರು ಬಂಧಿತರಿಂದ ಸುಮಾರು 18,30,000 ಮೌಲ್ಯದ 27 ದ್ವಿಚಕ್ರವಾಹನಗಳನ್ನು ವಶಕ್ಕೆ ಪಡೆಯುವಲ್ಲಿ ಯಶಸ್ವಿಯಾಗಿದ್ದಾರೆ. ಈ ಬೈಕ್ ಕಳ್ಳತನ ಪ್ರಕರಣದಲ್ಲಿ ಲಕ್ಷಣ ವಿರುಪಾಕ್ಷಿ ಕಣಬರಗಿ (31), (ಸಾ : ಅಂಕಲಗಿ ತಾ: ಗೋಕಾಕ ಹಾಲಿ ಸಮರ್ಥ ನಗರ ಬೆಳಗಾವಿ), ಫಕೀರಪ್ಪಾ ಸಿದ್ದಪ್ಪಾ ಕರಿಗಾರ (25) (ಸಾ: ಹಿರೇಹಟ್ಟಿ ತಾ: ಗೋಕಾಕ ಹಾಲಿ ಬೋಳಕಡಬಿ ತಾ: ಯರಗಟ್ಟಿ) ಇವರಿಬ್ಬರು ಬಂಧಿತ ಆರೋಪಿತರಾಗಿದ್ದಾರೆ. ದಿ 31-03-2026 ರಂದು ಅಜೀತ ಸುಭಾಷ ಅರಬೋಳೆ ಸಾ: ಜುಗೂಳ ತಾ: ಕಾಗವಾಡ ಇವರು ಕೊಟ್ಟ ದೂರಿನಲ್ಲಿ ತನ್ನ ಬಜಾಜ್ ಡಿಸ್ಕವರ್ ಮೋಟಾರ್ ಸೈಕಲ್ ನಂ: ಕೆಎ-23-ಇಡಿ-1795 ದ್ವಿಚಕ್ರ ವಾಹನವನ್ನು ಸಂಕೇಶ್ವರ ಪಟ್ಟಣದಲ್ಲಿ ನಿಲ್ಲಿಸಿದ್ದನ್ನು ಕಳ್ಳತನ ಆಗಿರುವ ಬಗ್ಗೆ ದೂರನ್ನು ಸಂಕೇಶ್ವರ ಪೊಲೀಸರ ಠಾಣೆ ಅಪರಾಧ ಸಂಖ್ಯೆ: 90/2026 ಕಲಂ: 303(2) ಬಿ.ಎಸ್.ಎಸ್ 2023 ನೇದಕ್ಕೆ ದಾಖಲೆ ಮಾಡಿಕೊಂಡು ತನಿಖೆ ಕೈಗೊಂಡಿದ್ದು ಇರುತ್ತದೆ. ಸದರಿ ಪ್ರಕರಣದ ಪತ್ತೆ ಕುರಿತು

ಬೆಳಗಾವಿ ಜಿಲ್ಲಾ ಪೊಲೀಸ ವರಿಷ್ಠಾಧಿಕಾರಿ ಕೆ. ರಾಮರಾಜನ್ ಹಾಗೂ ಆರ್.ಬಿ.ಬಸರಗಿ ಹೆಚ್ಚುವರಿ ಎಸ್.ಪಿ ಮತ್ತು ರವಿ ಡಿ ನಾಯ್ಡು ಡಿ.ಎಸ್.ಪಿ. ಗೋಕಾಕ ಇವರ ಮಾರ್ಗದರ್ಶನದಲ್ಲಿ ಸಂಕೇಶ್ವರ ಪೊಲೀಸರ ಠಾಣೆಯ ಪೊಲೀಸ ನಿರೀಕ್ಷಕರಾದ ಎಸ್.ಎಮ್.ಅವಜಿ ಅವರ ನೇತೃತ್ವದಲ್ಲಿ ಯು.ಎಸ್.ಶೆಟ್ಟಿನ್ವರ ಪಿ.ಎಸ್.ಐ. ಹಾಗೂ ಸಿಬ್ಬಂದಿ ಜನರ ತಂಡ ರಚನೆ ಮಾಡಿ ದ್ವಿಚಕ್ರವಾಹನ ಕಳ್ಳತನ ಮಾಡಿದ ಪ್ರಕರಣದ ಪತ್ತೆ ಕೈಗೊಂಡು ದಿ. 2-04-2026 ಲಕ್ಷ್ಮ??ಣ ವಿರುಪಾಕ್ಷಿ ಕಣಬರಗಿ ಹಾಗೂ ಸಿದ್ದಪ್ಪಾ ಕರಿಗಾರ ಇವರನ್ನು ವಿಚಾರಣೆಗೆ ಒಳಪಡಿಸಿದಾಗ ಕೃತ್ಯವೆಸಗಿದ ಬಗ್ಗೆ ಒಪ್ಪಿಕೊಂಡಿರುತ್ತಾರೆ. ದಿ. 02-04-2026 ರಂದು ಸದರಿ ಆರೋಪಿತರಿಗೆ ಹೆಚ್ಚಿನ ವಿಚಾರಣೆ ಮಾಡಿ ಸಂಕೇಶ್ವರ ಪಟ್ಟಣದಲ್ಲಿ ಕಳುವು ಮಾಡಿದ 01 ಮೋಟಾರ್ ಸೈಕಲನ್ನು ಹಾಗೂ ಬೆಳಗಾವಿ ಜಿಲ್ಲೆಯ ಬೈಲಹೊಂಗಲ ಮತ್ತು ಬೆಳಗಾವಿ ಶಹರದ ವಿವಿಧ ಪೊಲೀಸರ ಠಾಣೆಗಳಾದ ಹಿರೇಬಾಗೇವಾಡಿ, ಎ.ಪಿ.ಎಮ್.ಸಿ, ಶಹಾಪೂರ, ಮಾಳಮಾರುತಿ, ಮಾರ್ಕೇಟ, ಕಾಕತಿ, ಖಡೇಬಜಾರ, ಬೆಳಗಾವಿ ಗ್ರಾಮೀಣ, ಟಿಳಕವಾಡಿ ಹಾಗೂ ಮಹಾರಾಷ್ಟ್ರ ರಾಜ್ಯದ ಚಂದಗಡ ಪೊಲೀಸರ ಠಾಣೆಯ

ವ್ಯಾಪ್ತಿಗಳಲ್ಲಿ ಕಳುವು ಮಾಡಿದ ಹೀರೂ ಸ್ಪಂಡರ ಪ್ಲಸ್, ಬಜಾಜ ಡಿಸ್ಕವರ, ಯಮಹ, ಹಿರೋ ಹೆಚ್.ಎಪ್ ಡಿಲಕ್ಸ್ ಮತ್ತು ಬಜಾಜ ಪಲ್ಸರ್ ಹೀಗೆ ಒಟ್ಟು 26 ಮೋಟಾರ್ ಸೈಕಲಗಳನ್ನು ಹಾಗೂ ಆರೋಪಿತರು ಕೃತ್ಯಕ್ಕೆ ಉಪಯೋಗಿಸಿದ 1 ಮೋಟಾರ್ ಸೈಕಲ ಹೀಗೆ ಒಟ್ಟು ರೂ. 18,30,000 ಕಿಮತ್ತಿನ 27 ಮೋಟಾರ್ ಸೈಕಲಗಳನ್ನು ಜಪ್ತಿ ಮಾಡಿ ಆರೋಪಿತರನ್ನು ಮಾನ್ಯ ನ್ಯಾಯಾಲಯಕ್ಕೆ ಹಾಜರ ಪಡಿಸಿದ್ದು ನ್ಯಾಯಾಂಗ ಬಂಧನದಲ್ಲಿ ಇರುತ್ತಾರೆ. ಸದರಿ ಪ್ರಕರಣದಲ್ಲಿ ಕಳ್ಳರನ್ನು ಪತ್ತೆ ಮಾಡಿ ಬಂಧಿಸುವಲ್ಲಿ ಯಶಸ್ವಿಯಾದ ಸಿಪಿಐ ಎಸ್.ಎಮ್. ಅವಜಿ ಪಿಎಸ್‌ಐಎಸ್. ಶೆಟ್ಟಿನ್ವರ ಪಿ.ಎಸ್.ಐ, ವಿಠಲ ನಾಯಕ, ಎಎಸ್‌ಐ ಎಲ್.ಎಸ್. ಖೋತೆ ಹಾಗೂ ಸಿಬ್ಬಂದಿ ಜನರಾದ ಎಸ್.ಎಲ್.ಗಲತಗಿ, ಎ.ಬಿ.ಮುರ್ಕಿಭಾವಿ, ಎಸ್.ಎಮ್.ಯಕ್ಕಂಬಿ, ಕೆ.ಡಿ.ಹಿರೇಮಠ, ಎಸ್.ಬಿ.ಪೂಜೇರಿ, ಎಸ್.ಎಸ್.ಕುದರೆ, ಜಿ.ಕುಡ್ಡಗೋಳ, ಬಿ.ಟಿ.ಪಾಟೀಲ, ಎಮ್.ಕೆ.ಅತ್ತಾರ, ಎಸ್.ಕೆ.ಹೊಸೂರ, ಎಸ್.ಬಿ.ಮಠಪತಿ ಹಾಗೂ ಟಿಪ್ಪಿಕ್ ಸೆಲ್ ಬೆಳಗಾವಿ ಸಿಬ್ಬಂದಿ ಜನರಾದ ವಿನೋದ ತಕ್ಕನವರ, ಸಚೀನ ಪಾಟೀಲ ಇವರ ಕಾರ್ಯವನ್ನು ಎಸ್‌ಪಿ ರಾಮರಾಜನ್ ಅವರು ಶ್ಲಾಘಿಸಿರುತ್ತಾರೆ.

## ಜಗಜೀವನ ರಾಮ್ ಜಯಂತಿಗೆ ಗೌರವ ಶಾಸಕರ ವಿರುದ್ಧ ಮ್ಯಾಗಳಮನಿ ಪ್ರತಿಭಟನೆ

**ಬೆಳಗಾವಿ ವಾರ್ಡ್ ಗಂಗಾವತಿ :** ಹಸಿರು ಕ್ರಾಂತಿ ಹರಿಕಾರ ಹಾಗೂ ಮಾಜಿ ಉಪ ಪ್ರಧಾನಿ ಡಾ ಬಾಬು ಜಗಜೀವನರಾಮ್ ರವರ 119 ನೇ ಜಯಂತಿ ಕಾರ್ಯಕ್ರಮ ನಗರದ ಬಾಲಕಿಯರ ಶಾಲೆಯಲ್ಲಿ ಜರುಗಿತು. ಇದರ ಅಧ್ಯಕ್ಷತೆಯನ್ನು ಸ್ಥಳೀಯ ಶಾಸಕ ಗಾಲಿ ಜನಾರ್ದನ್ ರಡ್ಡಿ ವಹಿಸಿಕೊಳ್ಳಬೇಕಿತ್ತು, ಅವರು ಗೈರು ಆಗಿರುವುದಕ್ಕೆ ಕೊಳ್ಳು ಜಿಲ್ಲಾ ಸರ್ವಾಂಗೀಣ ಅಭಿವೃದ್ಧಿ ಹೋರಾಟ ಸಮಿತಿಯ ಜಿಲ್ಲಾ ಅಧ್ಯಕ್ಷ ಬಸವರಾಜ ಮ್ಯಾಗಳಮನಿ ಶಾಸಕರ ವಿರುದ್ಧ ದಿಕ್ಕಾರ ಹಾಕಿ ಪ್ರತಿಭಟನೆ ಮಾಡಿದರು.



ಸಮಾಧಾನ ಪಡಿಸಲು ಮುಂದಾದರೂ ಇದಕ್ಕೆ ಒಪ್ಪದ ವ್ಯಾಂಗಳಮನಿ ಅನಿವಾರ್ಯ ಎನ್ನುವ ಮಾಮೂಲಿ ಉತ್ತರ ಬದಲಾಗಿ ನಿಖರ ಉತ್ತರಕ್ಕೆ ಪಟ್ಟು ಹಾಕಿ ಪ್ರತಿಭಟನೆ ಮಾಡಿದರು. ನಂತರ ಮುಖಂಡರಗಳು ಅಧಿಕಾರಿಗಳು ಅನಿವಾರ್ಯ ಕಾರಣಗಳಿಂದ ಬಂದಿಲ್ಲ ಎಂದು

ಈ ಸಂದರ್ಭದಲ್ಲಿ ಚಂದ್ರು ನಿಸರ್ಗ, ಜಡಿಯಪ್ಪ ಹಂಚಿನಾಳ, ರಾಘವೇಂದ್ರ ಕಡೆಬಾಗಿಲು, ಬಸವರಾಜ್ ನಾಯಕ, ಬೋಗೇಶ್ ಆನೆಗುಂದಿ, ರಾಮಣ್ಣ ರುದ್ರಾಕ್ಷಿ, ದುರ್ಗೇಶ್ ಹೊಸಳ್ಳಿ, ವಂಜುನಾಥ್ ಚನ್ನಾದಾಸರು, ಮೇಘರಾಜ್, ಗಣೇಶ್, ಅರವಿಂದ್ ಯೋಗಿ, ಮತ್ತಿತರರು ಇದ್ದರು.

## ಡಾ.ಬಾಬು ಜಗಜೀವನ ರಾಂ ಜಯಂತಿ ಆಚರಣೆ



**ಬೆಳಗಾವಿ ವಾರ್ಡ್ ವಿಜಯನಗರ(ಹೊಸಪೇಟೆ):** ಹಸಿರು ಕ್ರಾಂತಿಯ ಹರಿಕಾರ ಡಾ.ಬಾಬು ಜಗಜೀವನ್ ರಾಂ ಅವರ 119 ನೇ ಜನ್ಮ ದಿನಾಚರಣೆಯ ಪ್ರಯುಕ್ತ ಭಾನುವಾರ ನಗರದ ನಗರಾಭಿವೃದ್ಧಿ ಪ್ರಾಧಿಕಾರ ಕಚೇರಿ ಹತ್ತಿರ ಡಾ.ಬಾಬು ಜಗಜೀವನ ರಾಂ

ಅವರ ಭಾವಚಿತ್ರಕ್ಕೆ ಜಿಲ್ಲಾಧಿಕಾರಿ ಕವಿತಾ ಎಸ್. ಮನ್ನಿಕೇರಿ, ಜಿಲ್ಲಾ ಪೊಲೀಸ್ ಅಧೀಕ್ಷಕಿ ಎಸ್.ಜಾಹ್ನವಿ ಪುಷ್ಪನಮನ ಸಲ್ಲಿಸುವ ಮೂಲಕ ಸರಳ ಮತ್ತು ಸಾಂಕೇತಿಕವಾಗಿ ಆಚರಿಸಲಾಯಿತು. ಈ ವೇಳೆ ಜಿಲ್ಲಾ ಪಂಚಾಯತ್ ಉಪಕಾರ್ಯದರ್ಶಿ ಕೆ ತಿಮ್ಮಪ್ಪ ಸಮಾಜ

ಕಲ್ಯಾಣ ಇಲಾಖೆ ಉಪ ನಿರ್ದೇಶಕ ವೈ . ಎ ಕಾಳೆ, ತಹಶೀಲ್ದಾರ್ ಶೃತಿ ಎಂ, ತಾಲ್ಲೂಕು ಪಂಚಾಯತ್ ಕಾರ್ಯನಿರ್ವಾಹಕಾಧಿಕಾರಿ ಆಲಂ ಭಾಷಾ, ನಗರಸಭೆ ಪೌರಾಯುಕ್ತ ಶಿವಕುಮಾರ್, ಜಿಲ್ಲಾ ಮತ್ತು ತಾಲೂಕು ಮಟ್ಟದ ಅಧಿಕಾರಿಗಳು ಸಮುದಾಯದ ಮುಖಂಡರು ಉಪಸ್ಥಿತರಿದ್ದರು.

